

Il-Bejjiegħ tal-#ut

ta'

Dun Frans Camilleri

Kull filgħodu mmur niggerra
qalb it-toroq, ġewwa l-bliet,
ngħajjat dejjem b'leĥen għoli
biex inbigħ erba' ħutiet.



Daqqa jkolli ftit kavalli,
daqqa jkolli żewġ vopiet;
u ndur bihom, dejjem ngħajjat:
“Ejjew ixtro: reggħet giet!”



“Ixtru, ixtru għall-aljotta,
ixtru, ixtru biex tixwuh.

Għadu frisk; qbadnieh dalgħodu:
agħzlu minnu kif tħobbuh!”



U nbigħ l-izjed meta jkolli

il-lampuki, friski, sbieħ.

Kulħadd jixtri, kulħadd jaħtaf;

u mmur kmieni u naqla' sħiħ.



Xemx u xita dejjem nigri
kull filgħodu mat-triqat;
daqqa nieħu xi tixriba,
daqqa l-qtajja' waqt ir-ragħad.

